

# ido konfero 2024



*22-ma / 25ma agosto  
madrid (hispania)*

Idisti renkontras su singla-yare dum kelka dii por praktkar l'internaciona linguo. Ca-yare, Hispan Ido-Societo invitas omna ido-parolanti juar la hispana chef-urbo dum la lasta semano-fino dil monato agosto.

Do, de la 22-ma til la 25-ma di agosto renkontros en [Madrid](#) omna ido-parolanti e simpatianti por vivigar nia linguo.

**Kad anke Vu deziras asistar?**

Yen unesma informi dil programo.

Fonteno di La Cibeles. 1782



Pordego di Alcalá en Madrid.  
Konstruktita en 1778

## Linguala programo:

- Debati en e pri Ido-linguo.
- Mikra diskursi pri:
  - “La laboro dil Germana Ido-Societo e la posiblesi di nacionala Ido-asociuri. da Thomas Schmidt (Germania).
  - “Humanala helpo dil Ido-movimento dum la hispana milito 1936-39”. da Jose María Rodríguez (Hispania).

## Turismala programo:

- Vizito dil urbo Madrido sur turismala autobuso.
- Vizito aden la urbo [“El Escorial”](#) por konocar la famoza monakeyo, konstruktita dum la 16-ma yarcento e konsiderata kom un ek la marveli dil mondo.

## Distrakto-programo:

- “Idala Paella”, omna esas invitata dal Hispan Ido-Societo savurar saporosa paella.
- Dum-nokte ni povos uzar la teraso dil renkontreyo por babilar e ridar.



Monakeyo di "El Escorial"  
16-ma yarcento

## Renkontrejo:

Unesma-momente ni informis pri la posibleso organizar la renkontro en la "Residencia de Estudiantes", ibe ni anke povus lojar dum la konfero.

## **TAMEN YEN IMPORTANTA NOVAJO!!!!**

Ni trovis altra loko plu chipa e komfortoza por ni. Yen la loko ube eventos la renkontro ed omna asistanti povos anke lojar:

## REZIDEYO "ESTUHOME"

- Precio dil sejourno:  
58 € individuala chambro.  
80 € duopla chambro.

En la precio esas inkluzita imposti ed anke dejuneto!!!

Por ti, qui konocas Madrid, ni mustas informar, ke ta precio esas tre, tre chipa, e mem se ni konsideras ke dejuneto esas inkluzita.

La rezideyo trovesas en centrala quartero dil urbo.

Se Vu deziras konocar la rezideyo, vizitez: <https://estuhome.com/>

En la rezideyo eventos anke debati e diskursi dil programo.

## ATENCEZ !!!

Ni havas kelka chambri por la asistanti al konfero, ma komprenende ni ne povis rezervar multa, nam ni ne savas exakte quanta homi deziras parto-prenar en la konfero. Do, se Vu ja savas, ke Vu asistos al Ido-konfero, **plez informar a ni tam balde kam posible, por aranjar la rezervi en la rezideyo.**

Multa danko!!!

**NI VARTAS TU EN MADRID !!!!**

[idosocietohispana@hotmail.com](mailto:idosocietohispana@hotmail.com)

